



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

نوازل یا مقدمات کے سلسلہ میں طلبہ کو مجتمع کر کے بخاری شریف ختم کرانا جائز ہے اگر جائز ہے تو توجہ جواز کیا ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

صحیح اور دجاز مقصد کے لیے بخاری شریف ختم کرنا، دوسروں مثلاً: علماء و طلباء سے ان کو مجتمع کر کے یا بغیر اجتماع کے ختم کرنا جائز اور مباح ہے۔ اس مشہور و معروف طریقہ کی مخالفت میں سب سے پہلے ایک ازہری فاضل نے، جامع ازہر کے علماء و فضلاء نے فح و بآء ہیضہ کی غرض سے بخاری شریف ختم کی تھی۔ حمادی الاولیٰ 1320 ہجری میں مصر کے کسی علمی رسالہ میں ایک تیز و تند مقالہ شائع کرایا تھا، جس میں سبزی سطحی باتوں کے کوئی ٹھوس اور معقول بات نہیں تھی۔ بہر کیف جواز اور اباحت کی دو وجہیں ذکر کی جاتی ہیں:

دیگر کتب احادیث کے خلاف صحیح بخاری کے بیشتر تراجم الجواب آیات قرآنی پر مشتمل ہیں، و نیز کتاب التفسیر کی وجہ سے بھی اس میں بہت زیادہ قرآنی آیات آگئی ہیں، اس کا متن دیگر کتب احادیث کے متون سے علی (1) اسبیل القطع اصح ہے، اور کتابوں کی نسبت اس میں احادیث قدسیہ زیادہ ہیں۔ نیز اس میں صحیح ترین دعاؤں اور اذکار کا ذخیرہ موجود ہے۔ اور یہ معلوم ہے کہ حدیث کی دوسری کتابیں اور مجموعے ان کلمے ہوئے ظاہری فضائل و مزایا سے خالی ہیں، یہ شرف نہ موطا کو حاصل ہے نہ مسلم کو، نہ دیگر کتب صحاح و سنن و معانیم و مسانید و اجزاء کو، ان وجہ سے متن بخاری کی قرات امور خیر اور اعمال فاضلہ سے ہوئی اور توسل بالاعمال الفاظ کے جواز میں کسی مسلمان کو شک نہیں۔

کیف وقد ثبت فی الصحیحین (صحیح البخاری کتاب الأدب باب إجابة دعاء من بر والدیه 7/69، و صحیح مسلم کتاب الذکر، باب قصۃ أصحاب الغار (4/2099(2743) وغیرہما، أن النبی صلی اللہ علیہ وسلم حکى عن الثلاث الذین انطبقت علیہم الصحۃ، أن کل واحد منهم توسل إلی اللہ بأعظم عمل، فأرتفعت الصحۃ، فعلم أن التوسل بالاعمال الفاضلۃ جائز، فإنه لو کان غیر جائزاً لو کان شرکاً، لم تحصل الإجابة لہم، ولا سکت النبی صلی اللہ علیہ وسلم عن إنکار ما فطوه بعد حکایۃ عنہم۔ پس مجوزین قراءۃ بخاری عند التوازل والہیات اس نیت سے بخاری ختم کرتے یا کراتے ہیں کہ یہ ایک صالح عمل ہے، جس کی برکت سے امید ہے کہ اللہ تعالیٰ اس بلیہ اور نازلہ کو دور فرمادیں گے اور مقصد پورا کر دیں گے، خلاصہ یہ کہ جس طرح قرآن کی تلاوت اور اس کا ختم علم صالح ہے اور اس کے ساتھ توسل جائز، اسی طرح متن بخاری کی قرات بھی عمل خیر ہے پس اس کے ساتھ بھی توسل جائز ہوگا، اگرچہ قرآن کی طرح اس کے تمام الفاظ کا متعبد بہ ہونا منصوص نہیں ہے۔

جواز و اباحت کی دوسری وجہ یہ ہے کہ وہ کلمات، بوشرکیہ اور کفریہ نہ ہو اور ان کا معنی و مضمون معلوم ہو، ان کے ساتھ بالاتفاق رقیہ (دم) کرنا جائز اور مباح ہے، اور کسی ایسے کلمہ کے رقیہ ہونے اور اس کے ساتھ اسرقا (2) کے جواز کے لیے یہ ضروری نہیں کہ اس کا رقیہ ہونا کتاب اللہ و سنت کے اندر منصوص ہو کما یدل علیہ حدیث ابی سعید الخدری فی الصحیحین (صحیح البخاری کتاب الإجازۃ، باب ما یعطی فی الرقیۃ علی اہیاء العرب بغایتہ کتاب 53/3، صحیح مسلم کتاب السلام، باب جواز أخذ الأجرۃ علی الرقیۃ بالغرآن (4/1727(2201) وغیرہما فی قصۃ رقیۃ لدخول النبی بغایتہ کتاب اور دفع آفات بلیات و کفایۃ مہمات و قضاء حاجات و کشف کربات وغیرہ کے لیے صحیح بخاری کی قرات اور ختم کا رقیہ نافع ہونا علماء سلف کے تجربہ میں آچکا ہے، اس لیے ایسے مواقع میں بطور رقیہ کے اس کی قرات کی جاتی ہے، و ہذا لا بأس بہ (مقدمۃ تحفۃ الاحوزی ص: 57)

مخالفین و مانعین حسب ذیل شبہات پیش کرتے ہیں:

آں حضرت ﷺ، صحابہ و تابعین کے مبارک زمانوں میں بھی احادیث نبوی کے بعض مجموعہ موجود تھے۔ لیکن نہ آں حضرت ﷺ سے ان صحیفوں کی قرات کے ساتھ توسل یا استقاء کا حکم یا اباحت یا اجازت منقول ہے نہ (1) صحابہ و تابعین سے۔ اگر یہ چیز مشروع ہے تو قرون مشہود لہا بالخری میں اس کی نظیر ضرور ملنی چاہیے۔

بعض دفعہ وہ مقصد حاصل نہیں ہوتا جس کے لیے بخاری شریف پڑھی جاتی ہے۔ اگر اس کی قرات مجرب ہے تو مقصود مختلف کیوں ہو جاتا ہے؟ (2)

قرآن کریم کے الفاظ و حروف اور اس کی تلاوت متعبد بہ ہیں۔ اور حدیث خواہ وہ قدسی کیوں نہ ہو۔ اس کی شان نہیں، پھر مقاصد خیر کے لیے قرآن کی قرات اور اس کا ختم کیوں نہیں اختیار کیا جاتا؟ ہمارے طرز عمل (3) سے ظاہر یہ ہوتا ہے کہ ہم قرآن سے افضل اور برتر بخاری چلتے ہیں۔

اگر اس کی قرات اور ختم میں واقعی یہی تاثیر ہے، تو پھر غیر مسلموں سے جہاد کے لیے نیزہ و شمشیر، تیر و تفنگ، توپ اور بندوق سینکڑوں قسم کے بم، مشین گن، بحری اور بری جہاز، تار پیڈ و کشتی وغیرہ کی ضرورت نہیں (4)۔ جب ایسی ضرورت پیش آئے صحیح بخاری ختم کرادی جائے۔ دشمن بھاگ جائیں گے یا تباہ و برباد ہو جائیں گے۔ دور نہ چلے ہندوستان میں اسلامی حکومت یا پاکستان قائم کرنے کا اس سے بڑھ کر سستا اور آسان، مجرب اور سہل نسخہ اور کیا ہو سکتا ہے۔ اسی طرح ہم یا کسی اور سب سے لگی ہوئی آگ بجھانے کے لیے یا آگ سے محفوظ رہنے کے لیے نہ پانی کی ضرورت ہے نہ فائر بریڈ کی۔ آگ بجھانے اور آگ سے محفوظ رہنے کے لیے بخاری کی قرات کافی اور وافی ہے۔ ہیضہ و طاعون و دیگر امراض و بانیہ کے دفعیہ کے لیے نہ حکیم اور ڈاکٹر کی ضرورت رہی، نہ ہزاروں قسم کی دواؤں کی۔ چوری، ڈکیتی، ہزنی سے محفوظ رہنے کے لیے محکمہ پولیس کی بھی حاجت نہیں رہی۔ کیوں کہ ان تمام

